

# 365. КУЧИЊАТА ЛАЈАТ

♩=196 G

Ку - чи - ња - та ла - јат сес - тро ку - чи - ња - та ла - јат,

С G F G C F C

ку - чи - ња - та ла - јат ло - ши лу - ђе и - дат.

Кучињата лајат, сестро, лоши луѓи идат,  
лоши луѓи идат брата ти го тражат.

Ако не го кажеш, мори, ќе те заколеме,  
ќе ти исечеме таа руса коса,  
ќе ти извадиме тиа црни очи.

Ако не го кажеш, моме, ќе ти исечеме,  
ќе ти исечеме руки до рамена,  
ќе ти искршиме нога до колена.

Сестра оставиа, цанам, жена му фатиа,  
Кажи го кажи, млада Дончевице,  
кажи го кажи мажа ти Дончо.

Кажи го кажи, мори моме Елено,  
кажи го кажи брата ти Дончо.

Коси исекоа, цанам, очи извадиа,  
очи извадиа брата не кажува,  
Брат ми е Дончо у деда на гости.

Руки исекоја, леле, ноги искршиа,  
ноги искршиа брата не кажува,  
Брат ми е Дончо у деда на гости.

Ако не го кажеш, моме ќе ти исечеме,  
ќе ти заколеме това машко дете.

Дете не колете, море, клети арамији,  
маж ми е Дончо доле у избата,  
доле у избата у средна фучија.